

# શ્રી શિહોર સંપ્રદાય ઓદીચ્ય અગિયારસે બ્રહ્મસમાજ

(શ્રી શિહોર સંપ્રદાય ઓદીચ્ય અગિયારસે બ્રાહ્મણ મિત્ર મંડળ)

ટ્રસ્ટ નોંધણી નંબર એ-૨૪૨૦, અમદાવાદ તારીખ : ૨૭-૯-૧૯૭૪

મોનેક્ષ માર્કેટીંગ, પહેલોમાળ, સંઘવી ચેમ્બર્સ, પોલીસ સ્ટેશન પાસે, નવરંગપુરા, અમદાવાદ-૩૮૦ ૦૦૯, ફોન : ૦૭૯-૨૬૪૨ ૫૭૮૦

## પરિપત્ર

સુજ્ઞ સભ્ય શ્રી,

તા.: ૧૫/૦૮/૨૦૨૫

જ્ઞાતિના સર્વે સભ્યોને તથા પરિવારને આવનારા નવા વર્ષની ખૂબ ખૂબ શુભેચ્છા. આપ સર્વેને નવું વર્ષ આરોગ્યમય આનંદમય અને વિકાસશીલ રહે તેવી અમારી શુભકામના.

તારીખ ૦૩/૦૮/૨૦૨૫ના રોજની સામાન્ય સભા અને વાર્ષિક ઉત્સવમાં આપ સર્વે મોટી સંખ્યામાં આનંદ અને ઉત્સાહના વાતાવરણમાં હાજરી આપી તે માટે ખૂબ જ ધન્યવાદ કાર્યક્રમ દરમિયાન કોઈને નાની-મોટી અગવડ પડી હોય તો તે માટે અમો દીલગીરી વ્યક્ત કરીએ છીએ.

સૌ સભ્યોને વિદીત થાય કે વાર્ષિક સામાન્ય સભામાં રોટેશનના નિયમ મુજબ ખાલી પડેલ ટ્રસ્ટીમંડળ મધ્યસ્થ કારોબારીની ત્રણ જગ્યા ઉપર શ્રી દક્ષેષકુમાર જે. દવે, શ્રી અરવિંદભાઈ બી. ક્નાડા ની સર્વાનુમતે નિમણૂક કરવામાં આવી છે.

વિશેષ જાણ કરવાની કે તારીખ ૦૩/૦૮/૨૦૨૫ના રોજ મળેલ ટ્રસ્ટીમંડળ-મધ્યસ્થ કારોબારીમાં નીચે મુજબના હોદ્દાઓ નિમવામાં આવ્યા છે.

**પ્રમુખ - શ્રી નરેન્દ્રભાઈ નંદલાલ ભટ્ટ**

**ઉપ પ્રમુખ - શ્રી અરવિંદભાઈ બેચરલાલ ક્નાડા**

**સેક્રેટરી - શ્રી દક્ષેષકુમાર જનાર્દનભાઈ દવે**

**જોઈન્ટ સેક્રેટરી - શ્રી રાજેન્દ્રભાઈ બી. ક્નાડા**

**ટ્રેઝરર - શ્રી ઉપેન્દ્રભાઈ ગજાનન દવે**

વર્ષ દરમિયાન આપણી પરંપરા મુજબ જે વિવિધ કાર્યક્રમોનું આયોજન કરીએ છીએ તે અંગે નીચે મુજબ નક્કી થયેલ છે. સૌ સભ્યો તથા તેમના પરિવારોને મોટી સંખ્યામાં ઉત્સાહપૂર્વક ભાગ લેવા ભાવભર્યું આમંત્રણ છે. આ કાર્યક્રમોની જાહેરાત સામાન્ય સભામાં કરી છે પરંતુ જે સભ્યો અજાણ હોય તે સૌ નોંધ લે તેવી વિનંતી.

બ્રહ્મસમાજના સભ્યો અને તેમના પરિવારો માટે નીચે મુજબના કાર્યક્રમોનું આયોજન કર્યું છે. આપ સૌ મોટી સંખ્યામાં ભાગ લો તે માટે પ્રેમપૂર્વક નિમંત્રણ પાઠવીએ છીએ.

### વાર્ષિક સ્નેહમિલન અને ગરબા તથા સાંસ્કૃતિક કાર્યક્રમ

આપણા મંડળની પરંપરામુજબ દર વર્ષે માતાજીની આરતી સાથે યોજાતો રાસ ગરબા કાર્યક્રમ આ વર્ષે તારીખ ૦૫/૧૦/૨૦૨૫ ને રવિવાર ના રોજ સાંજે ૫-૦૦ વાગે શ્રી કામનાથ મહાદેવ મંદિર પટાંગણ/હોલ, નવરંગપુરા, લોચલા સ્કુલ સામે, દર્પણ છ રસ્તા, અમદાવાદ, મુકામે યોજવાનું નક્કી કરેલ છે. આપણા સમાજના અનેક યુવાઓ અને બાળકોની પ્રતિભા બહાર લાવવા અને તેમને પ્રોત્સાહીત કરવાના હેતુ સાથે આપણે ગરબા કાર્યક્રમ દરમિયાન ખાસ સાંસ્કૃતિક કાર્યક્રમ મુજબના એક કે વધુ કાર્યક્રમમાં ઉત્સાહ સાથે ભાગ લે તેવી આશા છે. તેમનું વર્ણન નીચે મુજબ છે. ૧. ગીત ગાવું, ૨. કોઈ પણ પ્રકારનું વાદ્ય વગાડવું, (ગીતાર, કી-બોર્ડ વિગેરે), ૩. સોલો ડાન્સ, ૪. ગ્રુપ ડાન્સ, ૫. કોમેડી, મીમીકી, ૬. ડ્રામા અન્ય કઈ પણ કરી શકે છે. ઉપરના કોઈપણ પ્રકારનાં પરજોમન્સ માટે પાંચ થી સાત મિનીટ ફાળવવામાં આવશે તથા તેની તૈયારી પોતાની જાતે કરવાની રહેશે. (દા.ત. ગીત લાવવું, કોઈ પણ વાદ્ય લાવવું વિગેરે) આપણી યુવા પેઢી અને બાળકો આગળ આવી આ કાર્યક્રમને ખૂબ જ સફળ બનાવે તેવી આશા રાખીએ. મર્યાદિત સમયને ધ્યાનમાં રાખતા રજીસ્ટ્રેશન વહેલા તે પહેલાના ધોરણે તા. ૦૧/૧૦/૨૦૨૫ પહેલા શ્રી તેજસભાઈ એસ. દવેનો વધારે માહિતી માટે સંપર્ક કરવો મો. ૯૮૭૯૪ ૨૬૬૪૪. બાળકો, બહેનો તથા ભાઈઓ એમ સૌને વેશભુષા તથા સ્ટાઈલ જોઈ ઈનામોથી પ્રોત્સાહીત કરવામાં આવશે તો સૌ અવશ્ય હાજર રહે તેવી વિનંતી છે. કાર્યક્રમ બાદ ભોજનની પણ વ્યવસ્થા સૌ માટે કરવામાં આવી છે. તે માટેના પાસ નીચેના કોઈપણ સભ્યો પાસેથી તા. ૦૧/૧૦/૨૦૨૫ પહેલા લઈ લેવા.

### ધાર્મિક પ્રવાસ

આ વર્ષે તા. ૧૪/૧૨/૨૦૨૫ ને રવિવારેના રોજ વિજયનગરના શરણેશ્વર મહાદેવ, વિરેશ્વર મહાદેવ તથા ગીયોડ અંબાજી, ખેડબ્રહ્મા અંબાજીના પ્રવાસનું આયોજન કરેલ છે. જેમાં એ.સી. બસનું આયોજન કરેલ છે. જેમા સવારે ચા-પાણી, નાસ્તો, બપોરનું ભોજન તથા બપોરે ચા તથા સાંજનું ભોજન રાખેલ છે. જેનો અંદાજીત ખર્ચ રૂ. ૧૦૦૦/- થશે અને મંડળની સહાયબાદ સભ્યશ્રીએ રૂ. ૮૦૦ ભરવાના રહેશે. આખા દિવસના પ્રવાસથી જ્ઞાતિના સભ્યોમાં આત્મીયતા વધશે. તો બને તેટલા વધારે સભ્યોએ ભાગ લેવા તથા સાથે નીચે જણાવેલ સભ્યો પાસે નામ નોંધાવી અને મોબાઈલ નંબર આપવા વિનંતી. વધારાની માહિતી એસ.એમ.એસ દ્વારા જણાવવામાં આપશે.

## વાર્ષિક સમૂહ ધાર્મિક કાર્યક્રમ

### શ્રી ગણેશ અર્ચન અને સહસ્ત્ર મોદક હોમ

દર વર્ષ એક ધાર્મિક ઉત્સવ વૈવિધ્યતાપૂર્ણ રીતે ઉજવી સૌ શ્રદ્ધાવાન કુટુંબો સક્રિયપણે ભાગ લે તેવી આપણી સંસ્થાની પ્રણાલી છે. તમામ શુભ કાર્યોમાં પ્રથમ પુજાતા ભગવાન ગણેશ વિઘ્નહર્તા છે. ઈચ્છિત કુશળતાના ચિંતામણી છે. રિધ્ધિ સિધ્ધિ બુધ્ધીના પ્રેરક છે. જે ક લૌ ચંડી વિનાયકો એ ઉક્તિને સાર્થક કરે છે. આપણે આશરે બાવીસ વર્ષ પહેલા સહસ્ત્ર મોદકથી ગજમુખયાગ કર્યો હતો. જેનો ખૂબ મોટી સંખ્યામાં જ્ઞાતિ બંધુઓએ લાભ લીધો હતો. આ વર્ષે ધાર્મિક ઉત્સવ માટે ગણેશ યાગનું સૂચન આવતા આપણે તા. ૨૮/૧૨/૨૦૨૫ ના રોજ શ્રી ગણેશ અર્ચન અને સહસ્ત્ર મોદક યાગ કરવાનું નક્કી કરેલ છે.

સ્થળ : શ્રી કામનાથ મહાદેવ મંદિર પટાંગણ/હોલ, નવરંગપુરા, લોચલા સ્કુલ સામે, દર્પણ છ રસ્તા, અમદાવાદ, સવારે ૯-૦૦ કલાકે આ પ્રસંગે મુખ્ય યજમાન, અને ભાવિક યજમાન એ રીતે બે વિભાગમાં યજમાનોની નોંધણી થશે.

યજમાનનો પ્રકાર	યજમાન અનુદાન	ભેટની રકમ
મુખ્ય યજમાન		રૂ. ૨૫૦૦૦/-
ભાવિક યજમાન		રૂ. ૧૫૦૦/-

યજમાન થનાર કુટુંબો દીઠ નિશ્ચિત અનુષ્ઠાન આવશ્યક રહેશે. નોંધણી કરનારને આ માટે જરૂરી માગદર્શન આપવામાં આવશે. વહેલા નોંધણી કરાવવાથી જરૂરી અનુષ્ઠાન સરળ રહેશે. શ્રદ્ધાળુ, ઉત્સાહીત જ્ઞાતિબંધુઓને વહેલાસર નોંધણી કરાવી દેવા વિનંતી છે.

મહાપ્રસાદ તથા ફરાળ માં યજમાન તથા જ્ઞાતિબંધુઓ માટે પાસનું વિતરણ તા. ૧/૧૨/૨૦૨૫થી શરૂ થશે. આગોતરા આયોજન માટે હજર રહેનાર સભ્યોના પાસ તથા પુજામાં બેસવા માટેના નામ તા. ૨૦/૧૨/૨૦૨૫ સુધીમાં નીચે દર્શાવેલ કમિટીના સભ્યો પાસે નોંધાવી દેવા વિનંતી છે. તથા જ્ઞાતિની ઓફીસે પણ વ્યવસ્થા કરેલ છે. બ્રહ્મભોજન માટે તથા બ્રહ્મભોજન ના ફંડ માટે ઉદાર હાથે ફાળો આપવાની નમ્ર અપીલ કરીએ છીએ. ઉપરાંત આખા બ્રહ્મભોજનના સ્પોનસર થવા માટે ઈચ્છા હોય તો પણ આવકાર્ય છે. ભોજનનો બગાડ ન થાય અને ખૂટે નહી તે માટે સમયસર જોઈતા પાસ લઈ લેવા વિનંતી છે તથા ભોજન પાસનું કોઈ શુલ્ક રાખવામાં આવેલ નથી.

શ્રી અરવિંદભાઈ બી. કનાડા	૯૮૯૮૪ ૩૨૪૧૧	શ્રી રાજેન્દ્રભાઈ બી. કનાડા	૯૮૭૯૧ ૬૩૮૨૨
શ્રીમતી કિર્તીબેન એ. જાની	૯૯૯૮૪ ૦૫૫૨૫	શ્રી કિસ્મતભાઈ પી. ત્રિવેદી	૯૯૯૮૬ ૫૦૫૩૨
શ્રીમતી દિદ્રજતાબેન વી. બધેકા	૯૭૨૫૮ ૭૦૩૦૮	શ્રીમતી રૂપાબેન એચ. પંડયા	૯૪૨૭૮ ૦૬૮૬૫

### વડીલોનું સન્માન

તા.૨૮-૧૨-૨૦૨૫ ના ધાર્મિક કાર્યક્રમ દરમ્યાન દર વર્ષની જેમ જ્ઞાતિના ૬૫ વર્ષ કે તેથી ઉપરની ઉંમરના વડીલોનું સન્માન તથા જે દંપતિઓએ લગ્નજીવનના ૫૦ વર્ષ પુરા કર્યા હોય તેમનું સન્માનનો કાર્યક્રમ રાખેલ છે. સભ્યોને વિનંતી છે કે તેઓનાં નામ અને વિગત સંસ્થાના કોઈપણ હોદ્દાદારને તા.૨૦-૧૨-૨૫ સુધીમાં પહોંચતા કરવા.

સમાજના સર્વે સભ્યોને વિનંતી છે. આપણા સમાજ ની વેબસાઈટ ઉપર પણ આ સરક્યુલર મૂકેલ છે. તથા વોટસઅપ ગ્રુપમાં પણ મૂકેલ છે. બાકી જે સભ્યોએ વેબસાઈટ ઉપર પોતાનું રજીસ્ટ્રેશન ન કર્યું હોય તે જલ્દી પોતાનું રજીસ્ટ્રેશન કરી દે તે બાબતે કોઈપણ તકલીફ હોય તો આપણા સમાજના સભ્ય શ્રી તેજસભાઈ દવેનો સંપર્ક કરવો જેનો મોબાઈલ નંબર આગળ આપેલ છે.

સરક્યુલર પોસ્ટની અનિયમિતતા ને કારણે મળવામાં મુશ્કેલ થાય તો જેમને પણ જલ્દી મળે તે પોતાના બધાંજ સ્નેહી જ્ઞાતિબંધુઓને જાણ કરે.

નોંધ : આથી સમાજના સર્વે સભ્યોને વિનંતી છે કે ભોજનના પાસ જેટલી સંખ્યામાં જરૂરિયાત હોય તેટલા જ લેવા, અન્ન દેવતા છે. અન્નનો બગાડ ન થાય તેમની નેતિક જવાબદારી સર્વે સભ્યોની છે.

નરેન્દ્ર એન. ભટ્ટ  
પ્રમુખ

દક્ષેષકુમાર જે. દવે  
મંત્રી

પ્રતિશ્રી બુક-પોસ્ટ

રવાના

મોનેક્ષ માર્કેટીંગ, પહેલોમાળ, સંઘવી ચેમ્બર્સ, પોલીસ સ્ટેશન પાસે,  
નવરંગપુરા, અમદાવાદ-૩૮૦ ૦૦૯, ફોન : ૦૭૯-૨૬૪૨ ૫૭૮૦

શ્રી શિહોર સંપ્રદાય ઓદીચ્ય અગિયારસે બ્રહ્મસમાજ